

21421 – يولدىشىم ئىككىنچى بىر ئايال بىلەن توي قىلسا، نارازى بولمىسام ماڭا ئەجىر بېرىلمەمدۇ؟

سۇئال

سۇئال: يولدىشى ئىككىنچى ئايال بىلەن توي قىلسا، ئەۋۋەلقى ئايالى بۇنىڭغا سەبىر قىلسا قانداق ئەجىر بېرىلىدۇ؟، بۇ ئايالنىڭ رازىلىقى ئۈچۈن ئايرىم ئەجىر بولامدۇ ياكى ئېرىگە ئىتائەت قىلىپ، ئاللاھنىڭ ئىبادەتلىرىنى تولۇق ئادا قىلغان ئاياللار ئېرىشىدىغان ئەجىرگە ئېرىشەمدۇ؟ ئەگەر ئايرىم ئەجىر بولىدىغان ئىش بولسا ئېرىمنىڭ قىلمىشىنى نورمال قوبۇل قىلىشىمغا ياردىمى بولۇپ قالسا ئەجەب ئەمەس. مەن بۇنداق ئىشقا سەبىر قىلغان ئايالنىڭ ئەجىرى ئاللاھ يولىدا جىھادقا ئاتلانغان مۆمىننىڭ ئەجىرىدىنمۇ كاتتا بولىدۇ، ھەج قىلىش ئاياللارنىڭ جىھادى، يولدىشىنىڭ كۆپ ئاياللىق بولۇشىنى قوللىغانلىق جىھادتىنمۇ كاتتا دەپ ئاڭلىغان، بۇ سۆزنىڭ دەلىلى بارمۇ؟

تەپسىلىي جاۋاب

بارلىق گۈزەل ماختاشلار ئالەملەرنىڭ پەرۋەردىگارى بولغان ئاللاھقا خاستۇر.

بىرىنچى: يۇقىرىدا سىز سۆزلىگەن ئىشنى ئۆز ئىچىگە ئالدىغان ياكى ئايرىم ئەجىرى بولىدىغان سەھىھ ھەدىس ئۈستىدە توختالمايمىز. لېكىن تىبرانىي ئىبنى مەسئۇد رەزىيەللاھۇ ئەنھۇدىن رىۋايەت قىلغان ھەدىستە پەيغەمبەر ئەلەيھىسسالام مۇنداق دەيدۇ: **ھەقىقەتەن ئاللاھ تائالا ئاياللارنىڭ تەبىئىتىگە كۈنلەشنى پۈتۈۋەتكەن، قايسى بىر ئايال بۇنىڭغا سەبىر قىلىپ، ئاللاھنىڭ ۋەدىسىگە ئېشىنىپ ۋە ساۋاپ ئۈمىت قىلسا، ئۇ ئايال ئۈچۈن بىر شەھىدىنىڭ ئەجىرى بولىدۇ.** بۇ ھەدىسنى شەيخ ئەلبانى زەئىپ دەپ قارايدۇ. (جامىئۇسسەغىر 1646)

ئىككىنچى: ئايالنىڭ ئېرىگە ئىتائەت قىلىشتا سەۋرچان بولۇشى جەننەتكە كىرىشنىڭ سەۋەبلىرىنىڭ بىرى، ئىبنى ھىببان رىۋايەت قىلغان ھەدىستە: **ئايال كىشى بەش ۋاقىت نامازنى ئوقۇسا، رامىزان روزىسىنى تۇتسا، ئىپتىتىنى ساقلىسا ۋە ئېرىگە ئىتائەت قىلسا، ئۇ ئايالغا، جەننەتنىڭ قايسى ئىشىكىدىن كىرىشى خالىسىڭىز كېرىڭ دېيىلىدۇ.** بۇ ھەدىسنى شەيخ ئەلبانى سەھىھ دەپ بايان قىلغان. (جامىئۇسسەغىر 660)

يولدىشىنىڭ ئىككىنچى ئايال بىلەن تۇرمۇشلۇق بولۇشىغا سەبىر قىلغان ئايال ئۈچۈن يۇقىرىدا سۆزلەنگەندىنمۇ كاتتا ئەجىر بولىدىغانلىقى تۆۋەندىكىدەك بىرقانچە تەرەپتىن ئىسپاتلىنىدۇ:

1- يولدىشىنىڭ ئىككىنچى ئايال بىلەن تۇرمۇشلۇق بولۇشى ئەۋۋەلقى ئايال ئۈچۈن بىر سىناق، بۇنىڭغا سەبىر قىلسا، ئۇ ئايال ئۈچۈن ئاللاھ تائالا ئېيتقان دەك: **پەقەت سەبىر قىلغۇچىلارغا ئۇلارنىڭ ئەجىرى ھېسابسىز بېرىلىدۇ** مۇسەبەتكە سەبىر قىلغاننىڭ ئەجىرى بولىدۇ.

ھەدىستە: **مۇسۇلمانلارغا ئېغىرچىلىق ياكى كېسەل ياكى غەم-قايغۇ ياكى ئەزىيەت ياكى ھەسرەت ھەتتا تىكەن سانجىلىشتەك ئەزىيەت يېتىپلا قالسا، ئۇنىڭ سەۋەبى بىلەن ئاللاھ ئۇلارنىڭ گۇناھلىرىدىن ئۆچۈرىدۇ** (بۇخارىي-مۇسلىمدىن).

ئەبۇ ھۈرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر ئەلەيھىسسالام مۇنداق دېگەن: **مۆمىن ئەر- ئاياللار دائىم ئۆزى، بالىلىرى ۋە مال- مۈلكىدە ئىمتىھان قىلىنىپ تاكى ئاللاھقا ئۇچراشقىچە ئۇ كىشىدە خاتالىق قالمايدۇ.** تىرمىزىي 2399-

ھەدىستە رىۋايەت قىلغان. بۇ ھەدىسنى شەيخ ئەلبانىي سەھىھ دەپ بايان قىلغان. (جامئۇسسەغىر 5815)

2- يولدىشىنىڭ ئىككىنچى ئايال بىلەن تۇرمۇشلۇق بولۇشنى قىزغىن قوللاپ ۋە ئىككىنچى ئايالغىمۇ ياخشى مۇئامىلە قىلسا ئۇ

ئايال ئۈچۈن ياخشى ئىش قىلغۇچىلارنىڭ ئەجرى بېرىلىدۇ. ئاللاھ تائالا مۇنداق دېگەن: **كىمكى ھەقىقەتەن تەقۋادارلىق**

قىلىدىكەن، سەبىر قىلىدىكەن ياخشى مۇكاپاتقا ئېرىشىدۇ، چۈنكى ئاللاھ ياخشى ئىش قىلغۇچىلارنىڭ ئەجرىنى بىكار

قىلىۋەتمەيدۇ. سۈرە يۈسۈپ 90- ئايەت. يەنە بىر ئايەتتە: **ياخشى ئىش قىلغۇچى پەقەت ياخشى مۇكاپاتقا ئېرىشىدۇ.** سۈرە

رەھمان 60- ئايەت. يەنە بىر ئايەتتە: **ئاللاھ ھەقىقەتەن ياخشى ئىش قىلغۇچىلار بىلەن بىلىدۇ.** سۈرە ئەنكەبۇت 69- ئايەت.

3 - يولدىشىنىڭ ئىككىنچى ئايال بىلەن تۇرمۇشلۇق بولغىنىغا نارازى بولسىمۇ بۇنى يوشۇرسا، يامان سۆزدىن تېلىنى يىغسا ئۇ

ئايال ئۈچۈن ئاچچىقنى يۇتىدىغانلارنىڭ ئەجرى بېرىلىدۇ. ئاللاھ تائالا جەننەت ئەھلىنى سۈپەتلەپ مۇنداق دەيدۇ: **ئاچچىقنى**

يۇتىدىغانلار، يامانلىق قىلغان ياكى بوزەك قىلغان كىشىلەرنى كەچۈرىدىغانلاردۇر، ئاللاھ ھەقىقەتەن ياخشى ئىش قىلغۇچىلارنى

دوست تۇتىدۇ. (سۈرە ئال- ئىمران 134- ئايەت).

بۇ ئادەتتىكى ئەھۋالدا يولدىشىغا ئىتائەت قىلغان ئاياللارغا بېرىلىدىغان ئەجرىدىن كاتتىدۇر.

ئەقىللىق ئايال ئاللاھنىڭ قىسمىتىگە رازى بولۇشى، يولدىشىنىڭ ئىككىنچى ئايال بىلەن تۇرمۇشلۇق بولۇشىنىڭ شەرىئەتتە يوللۇق

ئىكەنلىكى، بۇنىڭغا ئىتىراز بىلدۈرۈشنىڭ توغرا ئەمەسلىكىنى، يولدىشىنىڭ ئىككىنچى ئايال بىلەن تۇرمۇشلۇق بولۇش بىلەن

يەنىمۇ ئىپپەتلىك بولۇپ ھارام ئىشلاردىن ساقلىنىشقا توساق بولىدىغانلىقىنى بىلىشى كېرەك.

ئەپسۇسلىنارلىق بىر ئىش، كۆپىنچە ئاياللار يولدىشىنىڭ ئىككىنچى ئايال بىلەن تۇرمۇشلۇق بولۇپ ھالال ئىش قىلىشىغا ئىنتايىن

نارازى بولىدۇ، لېكىن ھارام ئىشلارنى قىلغانلىقىنى بىلگەندە ئانچە نارازى بولۇپ كەتمەيدۇ ۋە **ئەركىشىكەن نېمىقىلغۇلۇق**

ئەركىشىدىگەن ئۆيدە بىرنىڭ تالادا مىڭنىڭ دەپ ئاسانلا كەچۈرىۋېتىدۇ. بۇ قىز- خانىملارنىڭ بۇنىڭغا ئوخشاش مەسىلىلەرگە

دۇچار بولغاندا ئەقلىنى ئىشقا سالماستىنلا ياكى دىنى ھۆكۈملەرگە مۇراجىئەت قىلماستىنلا ئالدىراقسانلىق بىلەن مەسىلىنى ھەل

قىلىشقا ئۇرىنىدىغانلىقىنى كۆرۈۋالالايمىز.

ئاياللار تۇرمۇش ئىشلىرىدا پەيغەمبەر ئەلەيھىسسالامنىڭ ئاياللىرىنى ئۈلگە قىلىشى كېرەك، ئەگەر يولدىشى ئىككىنچى ئايال بىلەن

تۇرمۇشلۇق بولۇپ قالسا بۇنىڭغا سەبىر قىلىپ، رازى بولۇپ ۋە ياخشى مۇئامىلىدە بولسا ئۇ ئاياللار سەبىر قىلغۇچى ۋە

ياخشى ئىش قىلغۇچىلارنىڭ مۇكاپاتىغا ئېرىشىدۇ.

سىڭىلچىقىم! بىلىشىڭىز كېرەككى، پانى ھايات ناھايتى تىز ئاخىرلىشىدىغان سىناق دۇنياسى، بۇنىڭغا سەبىر قىلىپ ئاللاھقا

ئىبادەت قىلىش بىلەن ياشاپ، ئۆزىڭىز ۋە ئېرىڭىز، پەرزەنتلىرىڭىزنى ئىسلامىي ئەخلاق بىلەن يىتەكلىشىشىڭىزنى ئىمانىي بۇرچ

دەپ بىلىشىڭىز جەننەتكە نائىل بولۇشىڭىزنىڭ ئاساسلىق ئامىللىرىدىن بىرىدۇر. دائىملىق جەننەتتە مەڭگۈلۈك نېمەتلىنىش بىلەن

بەخت تاپقانلارغا مۇبارەك بولسۇن!.

توغرىسىنى ئاللاھ بىلگۈچىدۇر.